

ಶ್ರೀಸತ್ಯಬೋಧಸ್ತೋತ್ರಮ್

॥ ಶ್ರೀಸತ್ಯಬೋಧಸ್ತೋತ್ರಮ್ ॥

ಶ್ರೀಸತ್ಯಬೋಧೋ ನಿಜಕಾಮಧೇನುರ್ಮಾಯಾತಮಃಖಂಡನಚಂಡಭಾನುಃ |
ದುರಂತಪಾಪಪ್ರದಹೇ ಕೃಶಾನುದೇಯಾನ್ಮಮೇಷ್ಯಂ ಗುರುರಾಜಸೂನುಃ || ೧ ||

ಶ್ರೀಸತ್ಯಬೋಧೇತಿಪದಾಭಿಧಾನಃ ಸದಾ ವಿಶುದ್ಧಾತ್ಮಧಿಯಾ ಸಮಾನಃ |
ಸಮಸ್ತವಿದ್ವನ್ನಿಚಯಪ್ರಧಾನೋ ದೇಯಾನ್ಮಮೇಷ್ಯಂ ವಿಬುಧಾನ್ ದಧಾನಃ || ೨ ||

ರಮಾಧಿನಾಥಾರ್ಹಣವಾಣಿಜಾನಿಃ ಸ್ವಭಕ್ತಸಂಪ್ರಾಪಿತದುಃಖಹಾನಿಃ |
ಲಸತ್ಸರೋಜಾರುಣನೇತ್ರಪಾಣಿದೇಯಾನ್ಮಮೇಷ್ಯಂ ಶುಭದೈಕವಾಣಿಃ || ೩ ||

ಭಕ್ತೇಷು ವಿನ್ಯಸ್ತಕೃಪಾಕಟಾಕ್ಷೋ ದುರ್ವಾದಿವಿದ್ರಾವಣದಕ್ಷದೀಕ್ಷಃ |
ಸಮೀಹಿತಾರ್ಥಾರ್ಪಣಕಲ್ಪವೃಕ್ಷೋ ದೇಯಾನ್ಮಮೇಷ್ಯಂ ಕೃತಸರ್ವರಕ್ಷಃ || ೪ ||

ಶ್ರೀಮಧ್ವದುಗ್ಧಾಬ್ಧಿವಿವರ್ಧಚಂದ್ರಃ ಸಮಸ್ತಕಲ್ಯಾಣಗುಣೈಕಸಾಂದ್ರಃ |
ನಿರಂತರಾರಾಧಿತರಾಮಚಂದ್ರೋ ದೇಯಾನ್ಮಮೇಷ್ಯಂ ಸುಧಿಯಾಂ ಮಹೇಂದ್ರಃ || ೫ ||

ನಿರಂತರಂ ಯಸ್ತು ಪಠೇದಿಮಾಂ ಶುಭಾಂ ಶ್ರೀಶ್ರೀನಿವಾಸಾರ್ಪಿತಪಂಚಪದ್ಯೇಮ್ |
ತಸ್ಯ ಪ್ರಸೀದೇತ್ ಗುರುರಾಜಹೃದ್ಗಃ ಸೀತಾಸಮೇತೋ ನಿತರಾಂ ರಘೂತ್ತಮಃ || ೬ ||

॥ ಇತಿ ಶ್ರೀನಿವಾಸಾರ್ಚಾರ್ಯ (ಜಗನ್ನಾಥದಾಸ)ಕೃತಂ ಶ್ರೀಸತ್ಯಬೋಧಸ್ತೋತ್ರಮ್ ॥